

जायजा

डीवीसी के चेयरमैन ने किया विस्थापित गांवों के विद्यालयों का निरीक्षण

एशापॉण्ड निर्माण में सहयोग मिला, तो होगा विकास : लिगेस्टार

विस्थापितों ने चेयरमैन से मिलकर रखी अपनी समस्याएं, पूरा करने का दिया आश्वासन

भास्कर न्यूज़|जयनगर

डीवीसी के चेयरमैन एडब्ल्यू लिगेस्टार ने सोमवार को बांझेडीह स्थित केटीपीएस डीवीसी द्वारा विस्थापित गांवों में गोद लिए गए स्कूलें उत्कर्मित उच्च विद्यालय घंघरी, नवसृजित प्राथमिक विद्यालय डुमरडीहा तथा उत्कर्मित मध्य विद्यालय चरकीपहरी का निरीक्षण किया। निरीक्षण के दौरान विद्यालय के बच्चों से शिक्षा संबंधित कई आवश्यक जानकारी ली। मौके पर उन्होंने विद्यालय के लिए कंप्यूटर आदि कई सुविधाएं देने की बात कही। इस दौरान चेयरमैन ने प्लांट के बननेवाले एशापॉण्ड का भी निरीक्षण किया। जहां विस्थापित संघर्ष समिति के महामंत्री पोखराज राणा के नेतृत्व में दर्जनों विस्थापितों ने बिजली, पानी, सड़क, शिक्षा आदि कई समुचित सुविधा की मांग रखी।

उन्होंने विस्थापितों से बातचीत करते हुए कहा कि एशापॉण्ड बनाने में ग्रामीणों का सहयोग मिला तो इस इलाके की तस्वीर बदल देंगे। वहीं चेयरमैन ने क्षेत्र की शिक्षा में बदलाव लाने की बात कही। उन्होंने कहा कि यदि आप लोगों के सहयोग से यह प्लांट पूर्णतः चालू हो गई तो यहां शिक्षा का हब बनाएंगे और पूरे क्षेत्र की तस्वीर बदलकर देश में एक नया पहचान दिलाया जाएगा। निरीक्षण के दौरान उत्कर्मित उच्च विद्यालय घंघरी के शिक्षकों एवं छात्र-छात्राओं ने स्वागत गीत गाकर चेयरमैन सहित कई अतिथियों को सम्मानित किया। बाद में चेयरमैन ने डीवीसी सभागार में डीवीसी अधिकारियों के साथ बैठक कर कई निर्देश दिए। मौके पर डीवीसी मुख्य अभियंता मोहन झा, एचआर हेड ओमप्रकाश, निशांत पिलानिया, हिंदी अनुवादक जितेंद्र झा, एसआईपी प्रबंधक रंजन तिर्की, कांता सोरेन, सीआईएसएफ सहायक कमांडेंट (अग्नि) कमलेश कुमार, सीआईएसएफ इंस्पेक्टर राणा चौबे, संतोष बिन्हा, प्रधानाध्यापक विजय कुमार पांडेय, महेश पांडेय, विजयकांत गिरि, किजय पांडेय, ब्रिजेश कुमार सहित कई लोग मौजूद थे।



विद्यालय का निरीक्षण करते डीवीसी के चेयरमैन व अन्य।